

(گل - ۲۹)

هري کانوبا - سومد پو سوامي

ويدن چيو آهي ته ”پرميشور  
پار برهم بي اُنت“ آهي. ساڳي  
ڳالھ پرماتما جي پيارن سنتن سان  
به لاڳو آهي. هنن جي مهما ڪتن



ڪرڻ دان ٻاهر آهي. ليڪن سنتن جا ڪرڻ ڪڏن جي ڪتن  
ڪرڻ ۾ هڪ اُنو ڪو سواد پريمين کي ايندو آهي ۽  
جيترا گهڻا پريمي پڳت ڪڏن جي سندن ڪتن جو  
ورنن ڪندا آهن اوترو وڌيڪ سواد اُنهن مان  
ايندو آهي.

هري پڳتي، ٽپ ساڌن، تيرت ياترا، ورنن يگين ۽  
دان کان به وڌيڪ سرڀشت آهي پر سڱورن جو ڌيان  
ڌارڻ ۽ پرماتما جي نام جو اُچارڻ ۽ پنهنجي سورڻ  
جو چنن ڪرڻ جهڙو اُتم ساڌن، هن يڙ ساگر کان پار  
ڪرڻ وارو پيو ڪوبه آهي. جيڪڏهن اسين مٿين ساڌن  
هو جب ڪرم ڪندا رهنداسين ته سڱورو پاڻي  
اسان جي سھائتا ڪندا رهندا ۽ مڪتي دان پراپت  
ڪرائيندا.

هري کانوبا نالي هڪ مهاشين پنهنجن ڪيترن

دوستن واتان باباجن جون ليلائون ٻڌيون هيون ۽—  
 کيس انهن تي وشواس ٿي آيو ڇو ته هنجي دل جي  
 تخت تي، اوشواس پنهنجو ديرو جمائي وينو هو. باباجن  
 جي پريڪشا وٺڻ لاءِ، ڪن متون سان گڏجي شريءَ ۾  
 آيو. مٿي تي زريدار پگڙي پھري ۽ پيرن ۾ هڪ ٺٺون  
 سمنڊل پائي مسجد ۾ آيو ۽ باباجن کي پريان ڏسي  
 چاهيائين ته باباجن جي پوسان وڃي پوٿام ڪريان، ليڪن  
 ٺٺين سمنڊل جي چنٽا اچي ورائيس ته ڪٿي رکان. آخر  
 منڊپ جي هڪ ڪنڊ ۾ سمنڊل رکي، ڏاڍي نمون  
 سان باباجن کي پوٿام ڪيائين. جڏهن بابا کان پيوٺ  
 ۽ ٻيو پوساد وٺي سمنڊل پائڻ آيو ته سمنڊل هٿو ٿي  
 ڪونه! هيڏانهن هوڏانهن ڳولا ڪرڻ بعد، جڏهن سمنڊل  
 ڪين لڌس تڏهن ٺٺيس ٿي، پيرن اڳهاڙو پنهنجي رهڻ  
 جي مڪان تي موٽي آيو.

گهر اچي سنان پوڄا ڪري، پوڄن ڪرڻ وينو ته  
 سمنڊل جي ويچارن اچي ورائيس— پوڄن ڪري هٿ  
 منهن ڏوٽي ٻاهر آيو ته هڪ مرهڻي ٻالڪي سامهون  
 ايندو ڏٺائين جنهنجي هٿ ۾ ڏنڊي جي هڪ چيڙي  
 ٿي، سمنڊل جو جوڙو لٽڪيو پيو هو. ٻالڪي چيو ته  
 ”باباجن، مونکي هي ڏاڍو هٿ ۾ ڏيئي چيو ته رستي  
 تي هوڪو ڏيندو وڃ ته ”هري ڪا پيٽا، زري  
 ڪا ٿيٽا.“

جيڪڏهن ڪو چري نه اهو سمنڊل منهنجو آهي  
 ته تون هن کان اول پڇج ته تنهنجو نالو هري ۽ تنهنجي  
 پتا جو نالو ”ڪ“ شبد سان شروع آهي ڇا؟ ۽ اهو به  
 ڏسج سندس مٿي تي زريدار پتڪو ٻڌل آهي يا نه.  
 خاطري ڪرڻ کانپوءِ سمنڊل ان کي ڏٺو.

ٻالڪ جو بيان ٻڌي، هري کانوڻا عجب ۽ خوشيءَ  
 ۾ جنسي نچڻ لڳو ۽ ٻالڪ کي چيائين ته ”اهو سمنڊل  
 منهنجو ئي آهي ۽ مان ئي ”ڪ“ کانوڻا جو پٽ  
 آهيان. منهنجي مٿي تي پڻ زريدار پتڪو ٻڌل آهي.“  
 ٻالڪ ان تي راضي ٿي، کيس سمنڊل ڏٺو. هري کانوڻا  
 کي پوءِ دل ۾ پڪ ٿي ته ”باباجن برابر اڻٽريامي آهن  
 ۽ منهنجي پريڪيا وٺڻ لاءِ ئي، ٻالڪ جو روپ  
 ڌاري، ليلا ڏيکارڻ لاءِ ئي، آيو هو.“ مطلب ته هري  
 کانوڻا جي اڃا پوري ٿي ۽ کلندو ڪلندو گهر  
 موٽي ويو.

(۲) ڪاڪا صاحب ڊيڪشن جو پٽاءُ شري پاڻيڇي  
 ناگپور ۾ رهندو هو. هو جڏهن ۱۹۰۶ ۾ هماليه پرڻ  
 تي ويو هو تڏهن گنگوٿريءَ کان هيٺ، اتر ڪاشيءَ ۾  
 ڀرندوار جي ويجهو، هڪ سوامي سومديو سان  
 سندس واقفيت ٿي ۽ هڪ ٻئي جي ائڊريس پاڻ وٽ  
 لکي ڇڏيائون.

پنجن سالن کان پوءِ سوامي سومديو ناگپور ۾ آيو ۽

پاڻي جي وٽ اچي ٿڪيو. اُتي باباجن جي ساراهه ٻڌي،  
خوش ٿيو ۽ چاهندا ٿيس ته شردِيءَ ۾ وڃي باباجن جو  
درشن ڪريان. منماد ۽ ڪوپرگانو پار ڪري، ٿانگي  
۾ چڙهي شردِيءَ ڏانهن آيو ته پريان ئي مسجد تي به  
جهنڊا جهوليندا ڏسڻ ۾ آيس.

هر هڪ ماڻهوءَ جو سڀاءُ الڳ الڳ ٿيندو آهي.  
سومديو دل ۾ چوڻ لڳو ته ”باباجن سنڌ تي ڪري  
مسجد مٿان جهنڊو ڇو جهولايو آهي؟ باباجن پنهنجي  
پڌرائي ڪرڻ لاءِ اهو ڪم ڪيو آهي ڇا؟ جي ها نه  
سنڌ کي انهي ۾ دلچسپي رکڻ کپي ڇا؟ سنڌي ٻولي  
آهي ڇا؟ مان پانڀان ٿو ته هي سنڌ پنهنجي ڪيرني  
۽ ٽاموس جو شوقين آهي. بهتر آهي ته گهر  
موٽي وڃان.“

جڏهن موٽڻ لڳو ته ٻين ياترين چيس ته ”لوڪي به  
جهنڊا ڏسي من ۾ موٽي وڃڻ جو جوش آيو آهي ۽  
جڏهن رت، پالڪي، گهوڙا ۽ ٻي سامگري ڏسندين ته  
تنهنجو ڪهڙو حال ٿيندو؟“ سومديو گهٻرائجي چوڻ  
لڳو ته ”مون اٽڪ سائين سنڌن جا درشن ڪيا آهن  
پر هي سنڌ ڪو عجيب ٿو ڏسجي، جو مان ۽ وڏائيءَ  
جون شيون، پاڻ وٽ ڪنڀون ڪري رهيو آهي. اهڙي  
سنڌ جو درشن نه ڪرڻ ئي بهتر آهي.“

ٻين ياترين ان تي چيس ته ”نون اها تنگدلي

چڏي ڏي. باباجن کي پنهنجي ناموس ڪڍائڻ جو  
 خيال سڀني ۾ به ڪن ايندو آهي. اهي شيون پگت  
 گنڙن، پوٽن ۽ پگتي وچال آڻي پيٽا ڪيون آهن. تڏهن  
 ڪري ضد چڏي، هلي سنڌ جو روشن ڪريو ۽ سومديو  
 به ساڻن گڏجي آيو. شاديءَ ۾ پهچي، تيار ٿي، جڏهن  
 مسجد ۾ پهتو، تڏهن حيران ٿي ويو جو سندس اکين  
 مان ڳوڙها ڳڙ بند ٿي نه ٿين ۽ ڪنڪ رکجي ويس!  
 اڳيان ننگدل ۽ ڪٿو خيال سندس مغز مان اڏامي  
 ويا ۽ پنهنجي گورؤءَ جا وچن ياد آيس ته ”جتي من  
 وڌيڪ پرسن ٿي ۽ ڪڪجي، اهو آستان ٿي و شرام ڌام  
 سمجهج.“ جڏهن باباجن جي چرٽن تي مٿي ٿيڪڻ  
 لاءِ باباجن جي ويجهو آيو ته باباجن ڪروڙ ۾ پرڄي  
 چيو ته ”همارا سامان، هماري هي پاس رهني دو. تڏهن  
 ٿيبي گهر واپس لوٽ جائو. خبردار جي مسجد جي  
 ڏاڪڻ تي وري مٿي چڙهيو آهين. اهڙن ماڻهن جو  
 روشن ٿي ڇو ڪرڻ گهرجي، جيڪي مسجد مٿان جهنڊا  
 جهولائي رهيا آهن. اهي سنڌ جا لچڻ آهن ڇا؟  
 يڪدم موٽي گهر هليو وڃ. هڪ ڀل به نه ٿوس.“

هاڻي سومديو کي سمجهي آيو ته باباجن برابر انٽريامي  
 آهن ۽ دل ۾ آيل خيال مونکي کولي ٻڌائي رهيا آهن.  
 دل تي دل ۾ پيشمان ٿيو ۽ باباجن کي مهائما ۽  
 سچو سنڌ سمجهي، پاڻ تي لعنت وجهڻ لڳو ڇي

”مون پاپ ڪيو. جو هن پوٽو شد آتما لاءِ من ۾ گمان پيدا ٿيو.“

باباجن جو، ٻين ياترين کي آشيرواد، ڪرڻ مٿي تي هٿ رکڻ ۽ ڪن کي پاڪو پائڻ ڏسي ۽ کين اڏي پرساد ڏيندو ڏسي، دل ۾ چوڻ لڳو ته ”پلا مون سان هي بيهودو ۽ پيدي ورتاءُ ڇو؟“ آخر سندس وويڪ ٿي کيس جواب ڏنو ته ”تو کي پنهنجي دل وڌيڪ شد ڪرڻ ۽ آچرڻ (هلڪ) وڌيڪ سڌارڻ ڪپي. باباجن جو ڪوڏ، منهنجي لاءِ هڪ وردان جي برابر آهي.“ مطلب ته سومديو جي دل مان ڪتر خيال ڪافور ٿي ويا ۽ باباجن جي شرڻ ۾ رهي وڏو پگت ٿي پيو.

”ڪوئي ڪر بڻيلي نوي ناهي،

قر سنگور آڻ نوايا. (گوروڻي)

(۳) هڪ دفعي جڏهن نانا صاحب چندورڪر پگت مهالساپٽ ۽ ٻين پگتن سان مسجد ۾ ويٺو ته بيجاپور جو هڪ مسلمان، ڪٽنب سميت، سائين بابا جي درشن لاءِ آيو. زالن کي برقعو پيل ڏسي، نانا صاحب پاڻي هي اٿي ٻاهر وڃڻ لڳو ته باباجن کيس وڃڻ کان روڪيو. زالون اڳيان وڌي اچي درشن ڪيو. انهن مان هڪ پنهنجو برقعو هٽائي، باباجن کي پرڻام ڪري، وري گهوڻگهت ڇاڙهي ڇڏيو.

نانا صاحب جو من، انهيءَ زال جي سندرتا جي

موهجي ويو ۽ چياھين تہ جيڪو ٻيو پيرو بہ سندس  
 سندس منهن ڏسان. سندس اندر جو حال ڄاڻي، ماڻهن  
 جي وچ ڪانپوءِ باباجن کيس چيو تہ ”نانا، تون اجايو ڇو  
 موهت ٿيو آھين؟ گيبن اندرين کي پنهنجو ڪم ڪرڻ  
 ڏي. هيءَ سندس سرشتي پگوان جي خليل آهي. اسان  
 جو فرض آهي تہ پگوان جي سندرتا جي ساراه ڪريون.  
 هي من تہ مشڪل اسٽر ٿيندو آهي پر جيڪڏهن  
 سامهون دروازو کليل هجي تہ پنئين دروازي کان اندر  
 ڇو اچڻ گهرجي؟ ڇت جي شد ٿيڻ ڪانپوءِ ڪنهن بہ  
 ڪشت جو اٺيڙو کين ٿيندو. جيڪڏهن من ۾ خراب  
 خيال ناهن تہ ڪنهن کان بہ ٻپ ڪرڻ جي ضرورت  
 ڪانهي. نيٽرن کي پنهنجو ڪم ڪرڻ ڏي. ان ۾ لهجي  
 ٿيڻ يا من کي چنچل ٿيڻ نہ گهرجي.“

ان وقت پگت شاما بہ اٺي حاضر هو پر کيس  
 سمجه ۾ ڪين آيو تہ باباجن جي انهن وچن ڪيڙن  
 جو مطلب ڪهڙو آهي. پوءِ موٽندي مهل نانا صاحب  
 کان ان باري ۾ پڇيائين. نانا صاحب سچو ورتائت  
 ٻڌائي چيس تہ ”اسان جو من اصل کان ڏاڍو و چنچل  
 آهي، تنهن کي چيڪ ڏيڻ نہ گهرجي. اندريون پلي  
 چنچل ٿي وڃن پر اسان کي پنهنجي سرور کي قابو ۾  
 رکي من کي اشانت بنائڻ نہ ڪپي. اندريون تہ پنهنجي  
 سپاءِ موجب هميشه چيشتا (اڃا) ڪنديون رهنديون

آهن، ليڪن اسان کي انهن جي آڌين نه ٿيڻ گهرجي،  
جيتوڻيڪ انڊرين تي بلڪل پورو ضابطو ۽ ڪنٽرول رکڻ  
ممكن ناهي.

اسان کي اڪيون برابر پگوان جي خليل سندرتا ڏسڻ  
لاءِ مليون آهن پر جي من ۾ خراب خيال نه اچن ته  
بوابر بي ڊيو ٿي اها سندرتا ڏسي، ان سان گڏوگڏ  
ايشور جي ساراه ڪرڻ گهرجي. جي اسانجو پڪو  
اڀياس ٿي ويو ته سنساري وشين جو آئند ماڻهندي به  
اسانجو من، ايشور جي يادگيري ڪندو رهندو.

پر جي پاهرين انڊرين جي وشين ڏي ڊوڙنداسين  
۽ انهن پر لپٽجي وينداسين ته جنم موڙ کان چوٽڪارو  
اصل ڪين ملندو. انڊرين جا پوڄ اسان ڪي، پرماتما  
جي طرف کان پرشت ڪري ڪيرائيندا آهن، تنهن  
ڪري پنهنجي ويڪ ڪي سارڻي (رت هلائيندڙ)  
بڻائي، من جون واڳون پنهنجي هٿ ۾ جهلي، من کي  
انڊرين جي پدارتن ڏانهن وڃڻ کان روڪڻ گهرجي.  
اهڙا ئي من کي روڪڻ وارا سارڻي، اسان کي وشنو پگوان  
جو محلات پراپت ڪرائي سگهندا، جو ئي اسان جو  
سچو ڌار آهي ۽ جتي وڃي پهچڻ کانپوءِ پراڻي وري  
هن سنسار ۾ نٿو موٽي اچي.